

IS-SIBT

TAL- V ĠIMGHA TAR-RANDAN

Salmodija tas-Sibt tal-I ġimgħa

IS-SEJHA GHAT-TIFHIR 'L ALLA

Mulej, iftaħli xufftejja.

U fommi jxandar it-tifhir tiegħek.

Salm 94 (95)

Kristu l-Mulej kien imġarrab u bata għalina: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Kristu l-Mulej kien imġarrab u bata għalina: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Kristu l-Mulej kien imġarrab u bata għalina: ejjew nadurawh.

Ejjew inqimuh u ninxteħtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Kristu l-Mulej kien imġarrab u bata għalina: ejjew nadurawh.

M'hux li kontu lllum tisimġhu leħnu!
"La twebbsux qalbkom bħal f'Meriba,

bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Kristu l-Mulej kien imġarrab u bata għalina: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'

Għalhekk ħlift fl-għadab tiegħi:
Ma jidħlux fil-mistrieħ tiegħi!"

Kristu l-Mulej kien imġarrab u bata għalina: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Amen.

Kristu l-Mulej kien imġarrab u bata għalina: ejjew nadurawh.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Amen. Hallelujah.

INNU

Issa huwa ż-żmien it-tajjed,
li l-Mulej qiegħed jagħtina,
sabiex fih is-saħħa dgħajfa
ta' kull ruħ mill-ġdid titqawwa.

Dan hu l-jum tas-salvazzjoni,
mimli sebħ bid-dawl ta' Kristu;
fih innaddfu l-qalb mill-ħtija
bit-tagħkis, bit-talb u ndiema.

Żommna shaħ, Mulej, sa l-aħħar
bit-taħriġ qaddis li bdejna,
biex fil-ġisem u fl-ispirtu
nithejjew għall-Għid ta' Sidna.

Lilek, Trinità ħanina,
b'wiċċna fl-art ilkoll inqimu;
ġedded fina 'l qalbna niedma,
biex ngħannulek għanja ġdida. Amen.

SALMODIJA

Ant. 1: Ghannu lill-Mulej, ftakru fil-ħwejjeġ kbar li għamel.

Salm 104 (105)

I

Faħħru l-Mulej u xandru ismu, *
għarrfu lill-ġnus bl-għemejjel tiegħu.
Għannulu u doqqulu, *
xandru l-għegubijiet tiegħu kollha.
Ftaħru bl-isem qaddis tiegħu; *
tifraħ il-qalb ta' dawk li jfittxu l-Mulej.
Habirku biex tagħrfu l-Mulej u l-qawwa tiegħu, *
fittxu 'l wiċċu l-ħin kollu.
Ftakru fil-ħwejjeġ kbar li għamel, *
fil-għegubijiet u l-ġudizzji tiegħu.
Nisel Abraham, il-qaddej tiegħu, *
ulied Ġakobb, il-maħtur tiegħu,

Jaħweh hu Alla tagħna! *
Ma' l-art kollha l-ġudizzji tiegħu!
Jiftakar għal dejjem fil-patt tiegħu, *
fil-kelma li ta għal elf nisel,
fil-patt li għamel ma' Abraham, *
fil-wegħda li ħalef lil Izakk,
li ġedded lil Ġakobb b'liġi, *
lil Izrael b'patt għal dejjem,
meta qal: "Lilek nagħti l-art ta' Kangħan, *
bħala sehem tal-wirt tagħkom."

Ftit kienu għadhom jgħoddu, *
ma kinux ħlief ftit u barranin f'dik l-art,
jiġġerrew minn ġens għal ieħor, *
minn saltna għal għand poplu ieħor.
Hu ma ħalla 'l hadd jaħqarhom; *
slaten razżan minħabba fihom:
"Tmissux 'il dawk li huma kkonsagrati lili, *
tagħmlux deni lill-profeti tiegħi."
Glorja.

Ant. 1: Għannu lill-Mulej, ftakru fil-ħwejjeġ kbar li għamel.

Ant. 2: Il-Mulej ma nesiex lill-ġust li kien mibjuġħ, izda ħelsu mill-midinbin.

II

Mbagħad bagħat il-ġuħ fuq l-art, *
qerdilhom il-qamħ minn wiçç ir-raba'.
Kien bagħat qabilhom raġel, *
'il Ġużeppi, mibjugħ bi lsir.
Rabtulu riglejħ bil-ktajjen, *
dawwrulu l-ħadid ma' għonqu,
sakemm seħħ dak li kien ħabbar, *
u l-kelma tal-Mulej ħarġitu rebbieħ.

Is-sultan bagħat iħollu, *
dak li jaħkem il-popli ħelsu.
Għamlu sid fuq id-dar tiegħu, *
ħallielu f'idejħ ġidu kollu,
biex jgħallem hu stess lill-kbarat, *
u juri għerfu lill-kapijiet tiegħu.
Glorja.

Ant. 2: Il-Mulej ma nesiex lill-ġust li kien mibjugħ, iżda ħelsu mill-midinbin.

Ant. 3: Ftakar il-Mulej fil-kelma qaddisa tiegħu, u ħareġ bil-ferħ lill-poplu tiegħu.

Mbagħad Izrael niżel fl-Eġittu, *
Ġakobb għex barrani fl-art ta' Ħam.
U kattar ħafna l-poplu tiegħu, *
saħħu aktar mill-għedewwa tiegħu.
Dawwrihom qalbhom biex jobogħdu l-poplu tiegħu, *
biex jimxu bil-qerq mal-qaddejja tiegħu.
Bagħtilhom 'il Mosè, il-qaddej tiegħu, *
u lil Aron, li hu kien għażel.
Wera bihom għegubijiet, *
ħwejjeġ ta' l-għageb fl-art ta' Ħam.

Bagħat id-dlam, u dalam; *
iżda huma webbsu rashom għal kliemu.
Biddilhom l-ilma f'demm, *
qerdilhom il-ħut tagħhom.
Arthom imtliet biż-żringijiet, *
sa ġol-kmamar tas-slaten tagħhom.
Mal-kelma tiegħu ġew qtajja' ta' dubbien, *

u nemus ma' arthom kollha.
Tahom is-silġ flok ix-xita; *
ilsna tan-nar ileħħu f'arthom.
Laqtilhom id-dwieli u s-siġar tat-tin, *
qerdilhom is-siġar tar-raba' tagħhom.

Mal-kelma tiegħu ġew il-ġradijiet, *
ġradijiet żgħar li ħadd ma jgħoddhom.
U belgħu l-ħxejjex kollha f'arthom, *
kielu l-frott tar-raba' tagħhom.
Qatel l-ulied il-kbar kollha ta' arthom, *
l-ewwel frott tas-saħħa tagħhom.

Harighom mgħobbija bil-fidda u d-deheb, *
ħadd ma kien għajjen fit-tribù tagħhom.
Ferħu l-Eġizzjani bit-tluq tagħhom, *
għax fuqhom kien waqa' l-biża' tagħhom.
Firex sħaba biex ikenninhom, *
xegħel in-nar biex idawwilhom il-lejl.

Talbuh, u bagħtilhom is-summien; *
temagħhom sax-xaba' bil-ħobż mis-sema.
Xaqqaq blata u minnha ħareġ l-ilma, *
li ġera mad-deżert bħal xmara.
Għax ftakar fil-kelma qaddisa tiegħu, *
u f'Abraham, il-qaddej tiegħu.

U ħareġ bil-ferħ lill-poplu tiegħu, *
bl-għajat ta' ferħ lill-magħżulin tiegħu.
U tahom artijiet il-ġnus, *
u xogħol il-popli wirtuh huma,
biex iharsu l-kmandamenti tiegħu, *
u jzommu l-liġijiet tiegħu.
Glorja.

Ant. 3: Ftakar il-Mulej fil-kelma qaddisa tiegħu, u ħareġ bil-ferħ lill-poplu tiegħu.

V/. Min jagħmel is-sewwa jersaq lejn id-dawl.

R/. Biex l-għemil tiegħu jidher.

LEZZJONI 1

Qari mill-Ittra lill-Lhud

Lhud 8:1-13

Kristu l-qassis tal-patt il-ġdid

Huti, din hi l-aqwa haġa li rridu ngħidu: li aħna għandna qassis hekk kbir li qagħad fuq il-lemin tat-tron tal-kobor ta' Alla fis-sema, ministru tas-smewwiet u tat-tabernaklu veru li hu magħmul mill-Mulej u mhux mill-bnedmin. Kull qassis isir biex iressaq l-offerti u joffri s-sagrificċji; jeħtieġ għalhekk li dan ukoll ikollu xi haġa x'joffri. Issa, li kieku Kristu kien fuq l-art ma kien ikun qassis xejn, billi fuq l-art hawn qassisin li jressqu l-offerti skond il-Liġi. Dawn jaqdu santwarju li hu xbieha u dell ta' dak tas-sema, skond ma Alla qal lil Mosè meta dan kien wasal biex iwaqqaf it-tabernaklu: "*Qis li tagħmel kollox fuq il-mudell li wrejtek fuq il-muntanja.*"

Issa l-ministeru li kiseb Kristu hu daqshekk aqwa minn dak ta' l-imġhoddi daqs kemm hu aqwa l-patt li tiegħu huwa l-medjatur, għaliex hu patt mibni fuq wegħdiet aqwa. Għax kieku dak l-ewwel patt kien perfett, ma kienx ikun hemm għalfejn jagħmel patt ieħor floku. Imma Alla, għax sab xi jċanfar fihom, qalilhom: "*Ara, wasal iż-żmien - jgħid il-Mulej - li jiena nagħmel patt ġdid mad-dar ta' Izrael u mad-dar ta' Ġuda. Dan ma jkunx bħall-patt li jien għamilt ma missirijietkom, meta qbadthom minn idhom biex noħroġhom mill-art ta' l-Eġittu: ladarba huma ma baqgħux iżommu mal-patt tiegħi, jiena wkoll tlaqthom - jgħid il-Mulej. Dan hu l-patt li jien għad nagħmel mad-dar ta' Izrael wara dawk il-jiem - jgħid il-Mulej. Inqiegħed il-liġijiet tiegħi f'moħħhom, u f'qalbhom niktibhom. U jien inkun Alla tagħhom, u huma jkunu l-poplu tiegħi. Ma jgħallmux aktar wieħed lil sieħbu, u wieħed lil ħuh billi jgħidu: 'Aġħraf lill-Mulej', għax ilkoll għad jagħrfuni, miż-żgħirnett sal-kbirnett fosthom. Jiena nħenn għalilhom fil-ħażen tagħhom, u fi dnuhiethom ma niftakarx iżjed.*"

Meta tkellem minn patt "ġdid", wera li dak ta' qabel kien qadim. Issa dak li jiqdiem u jixjieħ ikun wasal biex jispicċa.

RESPONSORJU Lhud 8:1b-2a; 9:24

R/. Aħna għandna qassis hekk kbir, li qagħad fuq il-lemin tat-tron tal-kobor ta' Alla fis-sema, ministru tas-smewwiet u tat-tabernaklu. * Biex jidher għalina quddiem Alla.

V/. Kristu ma daħalx f'santwarju magħmul b'idejn il-bnedmin, li hu biss xbieha tas-santwarju veru, imma daħal fis-sema stess. * Biex jidher għalina quddiem Alla.

LEZZJONI II

Qari mid-Diskorsi ta' l-isqof San Girgor Nazjanzeno

Għad nieħdu sehem tasew fl-Għid

Aħna nieħdu tasew sehem fl-Għid, għalkemm taħt ix-xbihat, iżda aktar fid-dieher milli fi żmien il-patt il-qadim (l-Għid tal-patt il-qadim, nissogra ngħid, kien xbieha ta' xbieha). Iżda, minn hawn u ftit ieħor, aħna nieħdu tasew sehem fl-Għid b'mod aktar perfett u safi, meta l-Verb ta' Alla jixorbu magħna ġdid fis-Saltna tal-Missier, għaliex hemm l-Iben ta' Alla jfissirna u jgħallimna ċar dak li issa jurihulna mhux ċar għalkollox. Għax dak li nifhmu issa, hu dejjem ġdid għalina.

L-Għid li nixorbu u l-ferħ li ngarrbu, Kristu jrid jgħallimna x'inhu, u jrid li dan it-tagħlim jixtered fost id-dixxipli tiegħu, biex aħna wkoll inħabbru. Għax it-tagħlim, fl-aħħar mill-aħħar, hu ikel ukoll għal dawk li jgħallmu.

Ejjew mela nfitxu li jkollna sehem mill-Liġi, fl-ispirtu ta' l-Evangelju u mhux skond il-kelma tagħha, fil-perfezzjoni tagħha u mhux qabel ma waslet għall-perfezzjoni, għall-hajja ta' dejjem u mhux għal ftit żmien. Nagħmlu l-belt ewlenija tagħna, mhux il-belt ta' Ġrusalemm ta' din id-dinja imma l-belt tas-sema, mhux dik li fiha jimmarċjaw is-suldati imma dik li l-anġli jfahħru u jsebbħu.

Noffru sagrafiċċju mhux ta' għoġiela u ta' ħrief imsemma, vittmi aktarx mejta u bla raġuni, imma noffru sagrafiċċju ta' tifhir veru lil Alla fuq l-altar tiegħu tas-sema mal-kori ta' l-anġli. Ngħaddu mill-ewwel velu, u nersqu lejn it-tieni ħa nharsu 'l ġewwa fil-post il-qaddis.

U, biex ngħid ħaġa aqwa, noffru lilna nfusna lil Alla, anzi noffru kuljum lilna nfusna u kull ma aħna. Ejjew nifhmu kollox, skond ma ddoqq il-kelma; nixbhu fit-tbatijiet tagħna 'l Kristu fit-tbatijiet tiegħu; nagħtu b'demmna ġieħ lid-Demm għażiż tiegħu; u bil-ħeġġa kollha ħa nissallbu miegħu.

Jekk int Xmun iċ-Ċirnew, erfa' s-salib u imxi warajh.

Jekk bħall-halliel it-tajeb int imsallab miegħu, bħalu għaraf li hu Alla. Jekk hu ġie magħdud mal-ħżiena minħabba fik u fi dnuvietek, fittex li tgħix hajja tajba minħabba fih. Adurah, imsallab minħabba fik: ara liema ġid tista' tikseb mingħandu kif hu jinsab imdendel mas-salib ħtija tiegħek; bil-mewt tiegħu ixtri s-salvazzjoni tiegħek; idhol ma' Ġesù fis-sema u aghraf x'ġid kont tlift bid-dnub. Tgħaxxaq hemm bis-sebħ tiegħu; ħalli 'l dawk li jehduha kontra Alla jmutu barra fid-dagħa tagħhom.

Jekk int Ġuzeppi minn Arimatija, itlob ‘il ġismu mingħand min sallbu, aghmel tiegħek ‘il Dak li patta għad-dnubiet tad-dinja.

Jekk int Nikodemu, u fittixt il-Mulej fid-dlam tal-lejl, idilku bil-fwejjah u hejjieh għad-difna.

Jekk int Marija ta’ Magdala, jew Marija l-oħra, jew Salome, jew Ġovanna, xerred id-dmugh fil-għodu kmieni; fittex li tkun l-ewwel waħda li, meta ssib il-ġebbla maqlugħa mill-qabar, tara l-angli u forsi wkoll ‘il Ġesù stess.

RESPONSORJU Lhud 13:12-13; 12:4

R/. Ġesù, biex bid-demm tiegħu jqaddes il-poplu, bata ‘l barra mill-belt. * Ejjew mela noħorġu niltaqgħu miegħu ‘l barra mill-kamp, mgħobbijin bl-għajb li refa’ hu.

V/. Sa issa, fil-ġlieda tagħkom kontra d-dnub, għad ma żammejtux hekk iebes li wasaltu biex xerridtu demmkom. * Ejjew mela noħorġu niltaqgħu miegħu ‘l barra mill-kamp, mgħobbijin bl-għajb li refa’ hu.

TALBA

O Alla, int issalva lill-bniedem f’kull żmien: imma issa qiegħed tferrah lill-poplu tiegħek b’kotra iżjed kbira ta’ grazzji: dawwar l-għajnejn tiegħek ta’ ħniena lejn dan il-poplu li int għażilt għalik, u zomm taħt il-ħarsien u l-għajnuna tiegħek lil dawk li sejrjn jieħdu jew diġa’ ħadu, it-twelid ġdid bil-magħmudija. B’Ibnek Ġesù Kristu Sidna, u miegħek jghix u jsaltan, flimkien ma’ l-Ispirtu s-Santu, Alla, għal dejjem ta’ dejjem. Amen.

Inbierku l-Mulej.

R/. Inroddu ħajr lil Alla.

IT-TIFHIR TA’ SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

INNU

Xemx divina tal-ġustizzja,
inti w trodd jum ġdid fuq artna,
keċċi s-swied u d-dlam ta' moħħna,
reġġa' d-dawl għal ħidma xierqa.

Bħalma tajtna ż-żmien it-tajjeb,
imla wkoll bl-indiema 'l qalbna,
biex tjubitek lejnk iddawwar
lill-ħatjin li ħnientek tagħder.

Minnek nistennew il-grazzja
biex, b'taġħkis milqugħ minn rajna,
nifdu d-dejn li bih tgħabbejna
bil-waqgħat u l-ħażen taġħna.

Għaliex riesaq il-jum tiegħek
li fih int se ġġedded kollox,
u nixtiequ nħejju ruħna
għall-ferħ kbir tas-saltna tiegħek.

Lilek, Trinità ħanina,
b'wiċċna fl-art ilkoll inqimu;
ġedded fina 'l qalbna niedma,
biex ngħannulek għanja ġdida. Amen.

Mulej, indawwar għajnejja sa minn sbiħ il-jum.

B'qalbi kollha ngħajjatlek; †
wegibni, Mulej; *
irrid inħares il-kmandamenti tiegħek.
Lilek insejjaħ: salvani int; *
u nħares il-preċetti tiegħek.

Sa minn qabel is-sebħ nitlob l-għajnuna; *
u fi kliemek jien nittama.
B'għajnejja miftuħa tul is-sahriet tal-lejl, *
jien noqgħod nahseb fuq il-wegħda tiegħek.

Isma' lehni, Mulej, fit-tjieba tiegħek; *
u zommni ħaj skond id-digrieti tiegħek.
Qorbu lejja dawk li jfittxu l-ħażen, *
dawk li tbiegħdu mil-liġi tiegħek.

Imm'inti ħdejja, Mulej; *
sewwa huma l-kmandamenti tiegħek.
Jien ili naf mill-preċetti tiegħek *
li għal dejjem int waqqafthom.

Glorja.

Mulej, indawwar għajnejja sa minn sbiħ il-jum.
Qawwieti u għanjieti l-Mulej: għalija sar is-salvazzjoni.

Nghanni lill-Mulej, għax tkabbar bis-sħiħ; *
żwiemel u rikkieba waddabhom fil-baħar.

Qawwieti u għanjieti l-Mulej: *
għalija sar is-salvazzjoni.
Dan hu Alla tiegħi, u lilu nfahħar; *
Alla ta' missieri, u lilu ngħolli!

Il-Mulej gwerrier, Jahweh ismu! *
Il-karrijiet tal-Fargħun u qawwietu
tefagħhom fil-baħar;

Mar-riħ qawwi ta' mnifsejk ingemgħu l-ilmijiet, †
bħal gods twaqqfu l-gliegel, *
għaqdu l-imwiegħ f'nofs il-baħar.

Qal l-għadu: 'Nigri warajhom, nilħaqhom; *
naqsam il-priża, u jkolli bix-xaba';
is-sejf tiegħi nislet, *
idi teqridhom''.

Infaħt bir-riħ tiegħek, †
għattiehom il-bahar, *
għerqu bħaċ-ċomb fl-ilmijiet qawwija.

Min hu bħalek fost l-allat, Mulej, *
min hu bħalek, kbir fil-qdusija ?
Int tal-biża' fil-glorji tiegħek ; *
int li tagħmel hwejjeg ta' l-għageb !
Int meddejt il-leminija tiegħek, *
u belgħethom l-art go fiha.
Fi tjubitek mexxejt dan il-poplu li fdejt; *
b'hiltek mexxejtu lejn l-għamara qaddisa tiegħek.

Twassalhom u tħawwilhom *
fuq il-muntanja, wirt tiegħek;
il-post, Mulej, li int għamiltu l-għamara tiegħek, *
il-maqdes, ja Sidi, li hejjew idejk.
Il-Mulej isaltan *
għal dejjem ta' dejjem.”

Glorja.

Qawwieti u għanjieti l-Mulej: għalija sar is-salvazzjoni. Il-ġnus kollha jfahħru l-Mulej.

Fahħru l-Mulej, intom ġnus kollha, *
sebbħuh, popli lkoll!

Għax kbira hi t-tjieba tiegħu magħna, *
il-fedeltà tal-Mulej tibqa' għal dejjem.

Glorja.

Il-ġnus kollha jfahħru l-Mulej.

Jien għedt, ‘Hawn jien ! Hawn jien !’, lil ġens li ma jsejjaħx ismi ; ftaħt dirgħajja l-jum kollu għal poplu li jirvella kontra tiegħi, li jimxi fi triq mhix tajba, biex jilħaq il-ħsibijiet ta' moħħu, poplu li l-ħin kollu jiġi joffendini f'wicċi.

Alla jehlisni * Mix-xibka tan-nassab. Alla.
Ibeghedni minn kull qerq. * Mix-xibka tan-nassab. Glorja. Alla.
Gesù miet biex jigbor gemgħa waħda l-ulied ta' Alla li kienu mxerrda.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Amen.**

Gesù miet biex jigbor gemgħa waħda l-ulied ta' Alla li kienu mxerrda.

Il-Mulej Ġesù tana l-ħasil tat-twelid ġdid u hejjielna l-mejda bl-ikel tal-ġisem tiegħu u tal-kelma tiegħu, biex hekk jagħmilna ħolqien ġdid. Nagħtuh gloriya, nitolbuh u ngħidulu:

Ġeddidna, Mulej, bil-grazzja tiegħek.

Ġesù, ta' qalb ħelwa u umli, aghmel li nkunu nixbħu lilek:

libbisna sentimenti ta' ħniena, tjeba, umiltà, ħlewwa u sabar ma' kulħadd.

Inti wrejtna lilek innifsek fis-Samaritan it-tajjeb:

agħmel li bhalek ingibu ruhna ta' proximu tassew ma' l-imsejknin u l-batuti.

Għat-talb ta' Marija, l-Omm Verġni tiegħek, ħares lix-xebbiet marbuta miegħek bil-wegħdiet imqaddsa:

agħtihom li jghixu bi qdusija akbar bhala xebbiet ikkonsagrati lilek fil-Knisja.

Iftaħ idejk u xerred fuqna l-ħniena tiegħek:

aħfrilna dnubietna u eħlisna mill-kastig li jistħoqqilna.

Missierna

O Alla, int issalva lill-bniedem f'kull żmien: imma issa qiegħed tferrah lill-poplu tiegħek b'kotra iżjed kbira ta' grazzji: dawwar l-ghajnejn tiegħek ta' ħniena lejn dan il-poplu li int għażilt għalik, u zomm taħt il-ħarsien u l-ghajnuna tiegħek lil dawk li sejr in jieħdu jew diġa' ħadu, it-twelid ġdid bil-magħmudija. B'Ibnek Ġesù Kristu Sidna, u miegħek jghix u jsaltan, flimkien ma' l-Ispirtu s-Santu, Alla, għal dejjem ta' dejjem. Amen.

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

Fid-Disgha ta' filghodu

INNU

Megħjunin bid-dawl tal-fidi,
qalbna sħiħa fuq it-tama,
u bil-grazzja ta' l-imħabba,
ngħannu l-gieħ u s-sebħ ta' Kristu.

Għaliex hu f' dis-siegha ttiehed
bħal ħaruf għas-sagrificċju;
tghabba bis-salib, ħa jregġa'
lejh in-nagħga li ntilfitlu.

Issa, mifdijin u ħielsa,
nersqu lejħ sabiex, kif b'demmu
ħassar il-kundanna tagħna,
hekk mid-dnub iżommna mbieghda.

Nitolbuh lil Kristu Sidna,
lill-Missier u lill-Ispirtu;

jisma' t-talba fqajra tagħna,
Alla, Trinità qawwija. Amen.

Ant. Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

F'Nofsinhar

INNU

Kien bil-ghatx bħalissa Kristu,
li f'dal hin ukoll ġie msallab;
ghat-talb tagħna, jagħti lilna
l-ghatx imbierek tal-ġustizzja.

Jalla nħossu l-ġuħ għal Sidna,
biex jitmagħna bih innifsu:
xewqat tajba fina jnissel,
u jħarisna minn kull ħażen.

Bħala don, l-Ispirtu s-Santu
jagħti l-qawwa lit-talb tagħna,
ħalli nrażżnu l-ġibdiet koroh,
imma nhegġu 'l qalbna bierda.

Nitolbuh lil Kristu Sidna,
lill-Missier u lill-Ispirtu:
jisma' t-talba fqajra tagħna
Alla, Trinità qawwija. Amen.

Ant. Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerġa' lura minn triqatu u jgħix.

Fit-Tlieta ta' wara nofsinhar

INNU

Ftit sigħat fadlilha, w taħrab
ma' l-oħrajn din il-ġurnata;
ejjew mela nsejju l-isem

ta' Ġesù w nitolbu maħfra.

Il-ħalliel, li stqarr ħtijietu,
qala' l-grazzja mingħand Kristu;
bit-tifhir u l-qima tagħna,
aħna wkoll insibu l-ħniena.

Is-salib lill-mewt ixejjen,
u mid-dlam għad-dawl johroġna;
huwa jnehħi l-għajb tal-ħażen,
biex tkun tididi r-ruħ bl-indafa.

Nitolbuh lil Kristu Sidna,
lill-Missier u lill-Ispirtu:
jisma' t-talba fqajra tagħna
Alla, Trinità qawwija. Amen.

Ant. Ninqdedw bl-armi tajba tal-qawwa ta' Alla, u nerħu ruħna f'idejh b'sabar kbir.

Salm 118 (119): 33-40

V (He)

Għallimni, Mulej, it-triq tal-kmandamenti tiegħek; *
jiena rrid nibqa' fiha sa l-aħħar.
Fehemni biex inħares il-liġi tiegħek *
u nagħmilha b'qalbi kollha.

Mexxini mill-mogħdija tal-kmandamenti tiegħek, *
għax fiha nsib l-għaxqa tiegħi.
Igħbidli qalbi lejn il-preċetti tiegħek, *
u mhux lejn ir-regħba.

Thallix lil għajnejja jħarsu lejn il-frugħa; *
agħtini l-ħajja bil-kelma tiegħek.
Żomm il-wegħda li għamilt mal-qaddej tiegħek, *
li int għamilt ma' dawk li jibzghu minnek.

Warrab minni l-għajb li nibza' minnu, *
għax tajbin huma d-digrietu tiegħek.

Ara kif jiena mxennaq għall-precetti tiegħek; *
fil-gustizzja tiegħek agh̃tini l-ħajja.
Glorja.

Salm 33 (34)

I

Kull ħin inbierek il-Mulej; *
tifhiru dejjem fuq fommi.
Bil-Mulej tiftaħar ruħi; *
jisimghu l-fqajrin u jifirhu.
Xandru l-kobor tal-Mulej miegħi; *
ħa ngħollu ismu flimkien.

Jien fittixt il-Mulej, u wegibni, *
minn kull biża' tiegħi ħelisni.
Harsu lejħ, u jiddi bil-ferħ wiççkom, *
u ma jkollkomx għax tistħu.

Dan il-fqajjar sejjaħ u l-Mulej semghu, *
u mid-dwejjaq tiegħu kollha ħelsu.
L-anglu tal-Mulej jgħasses
madwar dawk li jibzghu minnu, *
u jeħlishom.

Ippruvaw u taraw kemm hu tajjeb il-Mulej; *
hieni l-bniedem li jistkenn fih.
Ibzghu mill-Mulej, qaddisin tiegħu; *
xejn ma jonqsu min jibza' minnu.
Is-setghana jiftaqr u jbatu l-guħ; *
min ifittex lill-Mulej xejn ma jkun jonqsu.
Glorja.

II

Ejjew uliedi, isimghu lili; *
jiena l-biża' tal-Mulej ngħallimkom.
Min hu l-bniedem li jħobb il-ħajja, *
u jixtieq jara għomru kollu riżq?

Ħares ilsienek mill-ħażen, *
u xufftejk minn kliem il-qerq.
Tbiegħed mill-ħażen u aghmel it-tajjeb, *
fittex is-sliem u imxi warajh.

Għajnejn il-Mulej lejn il-ġusti, *
u widnejh miftuħa għall-għajta tagħhom.
Il-ħarsa tal-Mulej lejn il-ħżiena,
biex jeqred minn fuq l-art tifikirithom.

Jgħajjtu l-ġusti għall-għajnuna, †
u l-Mulej jismagħhom; *
mid-dwejjaq kollha tagħhom jehlishom.
Qrib il-Mulej lejn dawk b'qalbhom maqsuma, *
jgħin lil dawk b'ruħhom mifnija.

Kbar huma l-ħsarat tar-raġel sewwa, *
izda minnhom kollha jehilsu l-Mulej.
Iħarisluk għadmu kollha, *
ebda waħda ma titkissirli.

Il-ħazin ħżunitu teqirdu; *
min jobgħod il-ġust iħallas għall-ħtija.
Jifdi l-Mulej il-ħajja tal-qaddejja tiegħu; *
kull min jistkenn fih ma jkollux xi jpatti.
Glorja.

Fid-Disgħa ta' filghodu

Ant. Il-Mulej baġtilna żmien tajjeb biex nindmu u neħilsu minn dnubietna, għas-salvazzjoni tagħna.

LEZZJONI QASIRA 1 Ġw 1:8-9

Jekk ngħidu li ma għandniex dnub, inqarrqu bina nfuṣna u s-sewwa ma jkunx fina. Jekk nistqarru dnubietna, hu fidil u ġust, hekk li jaħfrilna dnubietna u jnaddafna minn kull ħażen.

V/. Ohloq fija qalb safja, o Alla.

R/. U spirtu qawwi gedded fija.

F'Nofsinhar

Ant. Daqs kemm jien haj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

LEZZJONI QASIRA

1 Ġw 2:1b-2

Aħna għandna difensur quddiem il-Missier Ġesù Kristu l-gust. Huwa hu t-tpattija għad-dnubiet tagħna, u mhux għal tagħna biss, iżda wkoll għal dawk tad-dinja kollha.

V/. Dawwar wiċċek minn htijiet.

R/. Hassar ħżuniti kollha.

Fit-Tlieta ta' wara nofsinhar

Ant. Ninqdedw bl-armi tajba tal-qawwa ta' Alla, u nerħu ruħna f'idejh b'sabar kbir.

LEZZJONI QASIRA 1 Ġw 2:8b-10

Id-dlam għadda, u d-dawl tassew diġa' qiegħed jiddi. Min jgħid li qiegħed fid-dawl u jobgħod lil ħuh, għadu fid-dlam sa issa. Min iħobb lil ħuh jgħammar fid-dawl, u fih ma hemm ebda tfixkil.

V/. Is-sagrificċju tiegħi, o Alla, hu l-qalb niedma.

R/. Qalb maqsuma u sogħbiena ma twarrabhiex, o Alla.

Talba

O Alla, int issalva lill-bniedem f'kull żmien: imma issa qiegħed tferraħ lill-poplu tiegħek b'kotra iżjed kbira ta' grazzji: dawwar l-għajnejn tiegħek ta' ħniena lejn dan il-poplu li int għażilt għalik, u zomm taħt il-ħarsien u l-għajjnuna tiegħek lil dawk li sejrjn jieħdu jew diġa' ħadu, it-twelid ġdid bil-magħmudija. Bi Kristu Sidna. Amen.

Inbierku l-Mulej

R/. Inroddu ħajr lil Alla.